

# Çäç

Category: Goşgular, Kitapcy  
написано kitapcy | 22 январа, 2025  
Çäç ÇÄÇ

Ýyldyrym çakdymy?  
Gök gübürdedi?  
Ýa-da daglar gozgandymy ýerinden?  
Magnidiň çekdimi?  
Gujurly çignim  
Iki büklüp,  
Düwme-düwme derledi.  
Magrupdan Maşryga sergezdan kimin  
Ygyşýan bulutlar  
Däli serimden  
Ýüz ýylyň arzuwy, hyýaly birden  
Süýthatynyň sanajyndan dikaşak  
Müňzäp gaýdan ýagys ýaly pöwşüldäp  
Ähli kitaplarmy,  
Goş-golamlarmy,  
Asyl-ha özümi ylham siliniň  
Girdabynda ikiýana bulady.  
Fyrgun ýaly gark bolsamam deňizde  
Manamanyň gerişlerne direlen  
Nuhuň gämisinden aman diledim.  
Saňa haýal etmän gowuşmak üçin  
Düýnden, öňňinden syýymda ýek-tük  
Asylyşyp galan harpyk-hurpygy  
Yşkyň guşgöz eleginde eledim.  
Aýama üýşende bir goşawuç çäç  
Jemalyňa bolsun diýip sadaka  
Jüýjesine berdim Humaý guşlaryň.  
Bir boş depder alyp, hem galam bilen  
Ýazmak üçin seniň şirin düýşleriň  
Dek şu gije gidip barýan ýanyňa,  
Ähli gunduzlarym,

garalam bilen... Goşgular